

पिशाका, स्त्री, (पिशेन क्लेशयुक्तचक्षुषा काय-
तीति । कै + कः । टाप् ।) हस्तिनी । इति
शब्दमाला ॥

पिष, इ सेचने । इति कविकल्पद्रुमः ॥ (भ्रां-परं-
सकं-सेट् ।) इ, पिष्यते । इति दुर्गादासः ॥

पिश, श्र प अवयवे । इति कविकल्पद्रुमः ॥
(तुदां-सुचां-परं-अकं-सेट् ।) श्र प, पिशति

पटः अवयवी स्यादित्यर्थः । इति दुर्गादासः ॥

पिशङ्गः, पुं, (पिशतीति । पिश + “विडादिभ्यः
कित् ।” उणां १।१२०। इत्यङ्गच् स च कित् ।)

पिङ्गलवणं । तद्वति, त्रि । इत्यमरः । १।५।
१६—१७ (यथा, ऋग्वेदे । १।८८। २।

“तेरुणेभिर्वरमा पिशङ्गेः शुभे कं यान्ति रथ-
तूभिरेभ्यः ॥”

यथा च माघे । १।६।

“पिशङ्गमौल्युजमर्जुनच्छविं
वसानमेवाजिनमञ्जनयुति ।
सुवर्णैश्चक्राकलिताधराभरं
विडम्बयन्तं शितिवाससस्तनुम् ॥”

नागभेदः । यथा, महाभारते । १।५७। १६।
“भैरवो सुखवेदाङ्गः पिशङ्गश्चोन्नपारकः ॥”

पिशाचः, पुं, (पिशितं मांसमश्नातीति । पिशित +
अश + “कर्मण्यण्” ३।२।१। इति अण् ।

ततः “एषोदरादीनि यथोपदिष्टम्” ६।३।
१०६। इति शितभागस्य लोपः अशभागस्य

शाचादेशः ।) देवयोनिविशेषः । इत्यमरः । १।
१।११॥ पिशाच इति भाषा ॥ (यथा,

मनौ । १।३७।

“यत्तद्वत्पिशाचाश्च गन्धर्वाश्चरसोऽसुरान् ॥”

“यच्चो वैश्वानरस्तदुचराश्च । रक्षांसि रावणा-
दीनि । पिशाचास्तेभ्योऽप्यष्टा अशुचिर्मरुदेश-

निवाधिनः ।” इति तट्टीकायां कुल्लूकभट्टः ॥)

तस्य लोको यथा,—

“अन्तरीक्षचरा ये च भूतप्रेतपिशाचकाः ।
वर्जयित्वा रुद्रगणांस्ते तत्रैव चरन्ति हि ॥
नोऽहं विक्रमणे शक्तिस्तेषां सम्भूतपाप्मानम् ।
अत ऊर्ध्वं हि विप्रेन्द्र । राक्षसा ये कृतेनसः ।
ते तु सूर्यादधः सर्वे विहरन्त्यूर्ध्ववर्जिताः ॥”

इति पाद्मि खगखण्डे १५ अध्यायः ॥

प्रेतः । यथा, शुद्धितत्त्वे ।

“अशौचान्ताद्वितीयेऽह्नि यस्य नोतुह्यते द्रवः ।
पिशाचत्वं भवेत्तस्य दत्तैः आहृतैरेपि ॥”

पिशाचकी, [न] पुं, (पिशाचाः सन्त्यस्येति ।
“वातातीसारार्थां कुक् च ।” ५।२। १२६।

इत्यत्र “पिशाचाच्च ।” इति वार्तिकोक्त्या इतिः
कुक् च ।) कुबेरः । इति हेमचन्द्रः । १२।१०। ३॥

पिशाचदः, पुं, (पिशाचानां दः पिशाचप्रियो इवां
निविड्यादन्वकारवत्त्वादशुचिस्थानजातत्वाच्च ।)

शाखोटवृक्षः । इति त्रिकाण्डशेषः ॥ (शाखोट-
शब्देऽस्य विवृतिर्ज्ञातया ॥)

पिशाचवृक्षः, पुं, (पिशाचानां वृक्षः पिशाचप्रियो
वृक्षो वा ।) शाखोटवृक्षः । इति रत्नमाला ॥

पिशाचसमं, स्त्री, पिशाचानां सभा । इति नपुं-
सकलिङ्गसंग्रहटीकायां भरतः ॥

पिशाची, स्त्री, (पिशाच + डीष् ।) पिशाचिका ।
स्त्री पिशाची । इति शब्दमाला ॥ (पिशाच-

वज्रन्त्योऽस्यस्या इति । अच् ततो डीष् ।
तद्वदगन्त्युक्तत्वात् तथालम् ।) गन्धर्वांसी ।

इति राजनिर्घण्टः ॥

पिशितं, स्त्री, (पिशितं अवयवीभवतीति । पिश
+ “पिशेः कित् ।” उणां । ३।६५। इति

इतन् सच कित् । यद्वा, पिश्यते स्मेति । क्तः ।)
मांसम् । इत्यमरः । २।६। ६३॥ (यथा,

मार्कण्डेयपुराणे । २५। १७।

“हासोऽस्थिसन्दर्शनमचियुग्म-
मल्यञ्जलं तर्ज्जनमङ्गनायाः ।
कुचादि पीनं पिशितं घनं तत्
स्थानं रतेः किं नरकं न योषित् ॥”

पिशिता, स्त्री, (पिशितवज्रन्त्योऽस्यस्या इति ।
अच् ततटाप् ।) जटामांसी । इति मेदिनी ।

ते, ३३॥

पिशिताशी, [न] त्रि, (पिशितं अश्नातीति ।
अश् + णिनिः ।) शाष्कुलः । मांसभक्षकः । इति

हेमचन्द्रः । ३।६३॥ (यथा, महाभारते ।
१।८८। १४।

“सङ्कीर्णाचारधर्मेषु प्रतिलोमचरेषु च ।
पिशिताशिशु चान्धेषु स्रष्टुः राजा भवि-
ष्यति ॥”

पिश्री, स्त्री, (पिशतीति । पिश + कः । गौरादि-
त्वात् डीष् ।) जटामांसी । इति राजनिर्घण्टः ॥

(जटामांसीशब्देऽस्या गुणादयो ज्ञातयाः ।)

पिशुनं, स्त्री, (पिशतीति । पिश + “क्षुधिपिशि-
मिधः कित् ।” उणां ३।५५। इति उनन् ।

स च कित् ।) कुङ्कुमम् । इत्यमरः । २।६।
१२४॥ (पर्यायोऽस्य यथा,—

“कुङ्कुमं सुवर्णं रक्तं काश्मीरं पीतकं वरम् ।
सङ्कोचं पिशुनं धीरं वाङ्मौक्तं शोणितमभिधम् ॥”

इति भावप्रकाशस्य पूर्वखण्डे प्रथमे भागे ॥)

पिशुनः, पुं, (पिश + उनन् । स च कित् ।) कपि-
वक्रः । नारदः । काकः । इति मेदिनी । ने, ६२॥

(अङ्गष्टः पुनः । यथा, मार्कण्डेये । ५१। ६५।
“अङ्गष्टक् तनयं लेभे पिशुनं नाम नामतः ॥”

कौशिकस्य पुत्रभेदः । यथा, हरिवंशे । २१। ५-६।
“वाग्दुष्टः क्रोधनो हिंसः पिशुनः कविरेव च ।
खलमः पिष्टवर्त्तं च नामभिः कर्मभिस्तथा ॥
कौशिकस्य सुतास्तात । शिष्या गार्ग्यस्य
भारत । ।

पितर्युपरते सर्वे व्रतवन्तस्तदाभवन् ॥”

पिशुनः, त्रि, (पिश + उनन् । स च कित् ।)
अप्रकाशेनावृत्तितप्रबोधकः । परस्परभेदशीलः ।

इत्यमरटीकायां भरतः । तत्पर्यायः ।
“द्विजङ्गः सूचकः कर्णेजपः पिशुन इत्यपि ।
दुर्जनो दुर्विधो विश्वकदम्ब पिशुनः खलः ॥”

इति जटाधरः ॥ * ॥

“कर्णेजपः सूचकः स्यादगौचित्यप्रबोधके ।
परस्परं भेदशीले पिशुनो दुर्जनः खलः ॥”

इति शब्दरत्नावली ॥

(यथा, आर्यासप्तशत्याम् । ५६।
“अनुग्रहेण न तथा व्यथयति कटुकजितैर्यथा
पिशुनः ॥

रुधिरादानादधिकं दुर्नोति कर्णे कण्ठं
मशकः ॥”)

क्रूरः । इति मेदिनी । ने, ६२॥ (यथा, मनौ ।
३। १६१।

“भ्रामरी गण्डमाली च श्वित्राथो पिशुनस्तथा ॥”

पिशुना, स्त्री, (पिशुन + टाप् ।) एका । इति
मेदिनी । ने, ६२॥ पिङ्गशाक इति भाषा ॥

(एकाशब्देऽस्या गुणादयो ज्ञातयाः ।)

पिष, ध औ ल चूर्णने । इति कविकल्पद्रुमः ॥
(रुधां-परं-सकं-अनिट् ।) ध, पिनष्टि लोको

गोधूमम् । औ, पेष्टा । ल, अपिषत् । इति
दुर्गादासः ॥

पिष्टं, स्त्री, (पिष्यते स्मेति । पिष + क्तः ।) सीस-
कम् । इति रत्नमाला ॥ पिष्टकः । यथा,—

“अन्नादृष्टगुणं पिष्टं पिष्टादृष्टगुणं पयः ।
पयसोऽदृष्टगुणं मांसं मांसादृष्टगुणं वृतम् ।
वृतादृष्टगुणं तैलं मर्द्दनाच्च भक्षणात् ॥” * ॥

अस्य गुणाः ।

“पिष्टं प्राणकरं रूचं विदाहि गुरु दुर्जरम् ।
शालिपिष्टमया भक्ष्याः कफपित्तविनाशनाः ।
वेदला गुरवो भक्ष्या विष्टम्भिष्टमासताः ॥
सगुङ्गाः सतिलाश्चैव सचौन्नचारशर्कराः ।
भक्ष्या बल्याश्च हृद्याश्च गुरवो हृङ्ग्याः परम् ॥
सक्नेहाः क्लेशसिक्ताश्च भक्ष्या गोधूमसम्भवाः ।
गुरवस्तर्पणा हृद्या बलोपचयवर्धनाः ॥
मर्दितां समितां चौरनारिकेलवृतादिभिः ।
अव्याज्यं हृते पक्वा हृतपूरोऽयमुच्यते ॥
हृतपूरो गुरुवृन्धः कफघ्नस्तमांसदः ।
रक्तपित्तहरो हृद्यः खादुः पित्तहरोऽभिदः ॥”

गोधूमचूर्णं समिता ।

“समिता मधुदुग्धेन खण्डेलाभिरिचादिभिः ।
हृते पक्वा क्षिपेत् खण्डे संयावी हृङ्ग्यो गुरुः ॥
समिता वेष्टिता मध्ये मधु दत्त्वा हृते वृता ।
मधुमस्तकसुहृदं तद्वृष्यं गुरु दुर्जरम् ॥”

इति राजवल्लभः ॥

पर्यटशस्कुलीफेनकवटलङ्घुकानां गुणास्त-
च्छब्दे द्रष्टव्याः ॥ * ॥ चूर्णीकृते, त्रि ॥ (यथा,

कथासरित्सागरे । ६। ४१।

“हला तांश्चणकान् पिशान् मृष्टीत्वा जल-
कुम्भिकाम् ।

अतिष्ठं चलरे गत्वा ह्यायायां नगराद्बहिः ॥”

पिष्टकं, स्त्री, (पिष्टमिव प्रतिहतिः । इवार्थे कन् ।)
तिलचूर्णम् । इति राजनिर्घण्टः ॥

पिष्टकः, पुं, (पिष्टानां विकार इति । “सञ्ज्ञा-
याम्” ४। ३। १४७। इति कन् ।) पिष्टानां

तण्डुलादीनां विकारः । पिटा इति भाषा ॥